

# ಕರ್ನಾಟಕ ವಿಧಾನ ಸಭೆ

ಸೋಮವಾರ 5ನೇ ಸೆಪ್ಟೆಂಬರ್ 1983, ಶ್ರಾವಣ ೧೩, ಶ.ಶಕ 1905

ವಿಧಾನಸೌಧದಲ್ಲಿರುವ ವಿಧಾನ ಸಭಾ ಸಭಾಂಗಣದಲ್ಲಿ ಸದನವು  
ಬೆಳಿಗ್ಗೆ ಹತ್ತು ಗಂಟೆಗೆ ಸಮಾವೇಶಗೊಂಡಿತು

ಮಾನ್ಯ ಅಧ್ಯಕ್ಷರು (ಶ್ರೀ ಎ. ಬಿ. ಚಂದ್ರೇಗೌಡ) ಅಧ್ಯಕ್ಷ ಪೀಠವನ್ನಲಂಕರಿಸಿದ್ದರು  
ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಸದನದಲ್ಲಿ ಕೊಡಲಾದ ಉತ್ತರಗಳು

ವಿಷಯ : ತುರುವೇಕೆರೆ ತಾಲ್ಲೂಕಿಗೆ ಸಾರ್ವತ್ರಿಕ ಆಸ್ಪತ್ರೆಯ ಮಂಜೂರಾತಿ.

ಪ್ರ. 248 (24) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).— ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ತುರುವೇಕೆರೆ ತಾಲ್ಲೂಕಿನ ಹಾಗೂ ಅಕ್ಕಪಕ್ಕದ ತಾಲ್ಲೂಕುಗಳ ಸುಮಾರು 30 ಕಿ.ಮೀ. ದೂರದಲ್ಲಿ ಯಾವುದೇ ಜನರಲ್ ಆಸ್ಪತ್ರೆ ಇಲ್ಲದೆ ಇದ್ದು ಲಕ್ಷಾಂತರ ಜನರು ಆರೋಗ್ಯದ ದೃಷ್ಟಿಯಿಂದ ತೊಂದರೆಗೊಳಗಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಇಲ್ಲಿ ಆಸ್ಪತ್ರೆಯೊಂದನ್ನು ಮಂಜೂರು ಮಾಡುವಂತೆ ಕ್ಷೇತ್ರದ ಶಾಸಕರಿಂದ ಮನವಿಗಳು ಬಂದಿದೆಯೇ ;

(ಇ) ಹಾಗಿದ್ದಲ್ಲಿ ಈ ವರಷವೇ ಅಂದರೆ 1983-84 ರಿಂದಲೇ ಜನರಲ್ ಆಸ್ಪತ್ರೆಯನ್ನು ಮಂಜೂರು ಮಾಡಲಾಗುವುದೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯ (ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ಇಲ್ಲ.

(ಆ) ಹೌದು.

(ಇ) 1983-84ನೇ ಸಾಲಿನ ಯೋಜನಾ ವೆಚ್ಚದಲ್ಲಿ ಹಣದ ಕೊರತೆಯ ಕಾರಣ ತುರುವೇಕೆರೆ ಪ್ರಾಥಮಿಕ ಆರೋಗ್ಯ ಕೇಂದ್ರವನ್ನು ಮೇಲ್ದರ್ಜೆಗೇರಿಸಲು ಸದ್ಯಕ್ಕೆ ಸಾಧ್ಯವಾಗುವುದಿಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಸ್ವಾಮಿ, ಜಿಲ್ಲಾ ಕೇಂದ್ರದಿಂದ ಸುಮಾರು 70 ಕಿಲೋಮೀಟರ್ ದೂರದಲ್ಲಿ ತುರುವೇಕೆರೆ ತಾಲ್ಲೂಕು ಇದೆ. ಅಕ್ಕಪಕ್ಕ ತಾಲ್ಲೂಕುಗಳು ದತ್ತಿರದ್ದಿರುವುದರಿಂದ ಈ ವರ್ಷವೇ ತುರುವೇಕೆರೆಯಲ್ಲಿರತಕ್ಕ ಆಸ್ಪತ್ರೆಯನ್ನು ಮೇಲ್ದರ್ಜೆಗೇರಿಸುವುದಕ್ಕೆ ಸರ್ಕಾರ ಕ್ರಮ ಕೈಗೊಳ್ಳುತ್ತದೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯ.—ಮಾನ್ಯ ಅಧ್ಯಕ್ಷರೇ, ರಾಜ್ಯದಲ್ಲಿರತಕ್ಕ 58 ತಾಲ್ಲೂಕುಗಳಲ್ಲಿ ಇಂಥ ಒಂದು ಪರಿಸ್ಥಿತಿ ಇದೆ. ಹಣಕಾಸಿನ ದೊರೆಯಿಂದಾಗಿ ಈ ವರ್ಷವೇ ಈ ಆಸ್ಪತ್ರೆಯನ್ನು ಮೇಲ್ದರ್ಜೆಗೇರಿಸುವುದು ಕಷ್ಟವಾಗಿದೆ. ಅವ್ಯಕ್ತತೆ ನೋಡಿಕೊಂಡು ಮುಂದಿನ ವರ್ಷವೇ ಈಕೆಲಸವನ್ನು ಮಾಡಲಕ್ಕೆ ಪ್ರಯತ್ನ ಮಾಡುತ್ತೇನೆ.

ವಿಷಯ : ವೈದ್ಯರು ಹಾಗೂ ಉಪನ್ಯಾಸಕರುಗಳ ವರ್ಗಾವಣೆಗಾಗಿ ಮಾಡಲಾದ ವೆಚ್ಚ.

ಪ್ರ. 249 (53) ಶ್ರೀ ಧನಂಜಯ ಕುಮಾರ್ (ಮಂಗಳೂರು).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) 10-1-1983 ರಿಂದ ಈ ತದರ್ಥವರೆಗೆ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯಲ್ಲಿ ವೈದ್ಯರು ಹಾಗೂ ವೈದ್ಯಕೀಯ ಕಾಲೇಜುಗಳ ಅಧ್ಯಾಪಕರುಗಳು ಸೇರಿಕೊಂಡಂತೆ ಎಷ್ಟು ಅಧಿಕಾರಿಗಳನ್ನು ಆವಧಿ ಮುಗಿದ ಮೇಲೆ ಹಾಗೂ ಎಷ್ಟು ಅಧಿಕಾರಿಗಳನ್ನು ಆವಧಿಪೂರ್ವದಲ್ಲಿ ಬೇರೆ ಕಡೆಗಳಿಗೆ ವರ್ಗಾವಣೆ ಮಾಡಿದ್ದಾರೆ ;

(ಆ) ಈ ರೀತಿಯ ವರ್ಗಾವಣೆ ಮಾಡುವಾಗ ಅನುಸರಿಸುವ ಸಾಮಾನ್ಯ ರೀತಿಗಳಾವುವು ;

(ಇ) ಈ ರೀತಿಯ ವರ್ಗಾವಣೆಗಳಿಂದಾಗಿ ತುಟ್ಟಿಭತ್ಯೆ ಪ್ರಯಾಣ ಭತ್ಯೆ ಇತ್ಯಾದಿಗಳ ಬಗ್ಗೆ ಸರ್ಕಾರದವರು ಮೆಚಿದ ವೆಚ್ಚವೆಷ್ಟು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು). —  
(ಅ) (ಎ) ವೈದ್ಯಕೀಯ ಶಿಕ್ಷಣ

	ಒಟ್ಟು ವರ್ಗಾವಣೆಗಳು	ಅವಧಿಪೂರ್ವ ವರ್ಗಾವಣೆಗಳು	ಅವಧಿ ಮುಗಿದ ನಂತರದ ವರ್ಗಾವಣೆಗಳು
ಪ್ರಿನ್ಸಿಪಾಲರು	1	1	...
ಪ್ರೊಫೆಸರ್	27	13	14
ಸಹಾಯಕ ಪ್ರಾಧ್ಯಾಪಕರು	11	5	6
ಉಪನ್ಯಾಸಕರು	24	5	19
ಒಟ್ಟು	63	24	39

(ಬಿ) ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು

1. ಸಾರ್ವಜನಿಕ ಹಿತಾಸಕ್ತಿಗಾಗಿ ವರ್ಗಾವಣೆ 185
2. ಅವಧಿಪೂರ್ವ ವರ್ಗಾವಣೆ 448

ಒಟ್ಟು

633

(ಸಿ) ಭಾರತೀಯ ವೈದ್ಯಪದ್ಧತಿ ಮತ್ತು ಹೋಮಿಯೋಪತಿ.

	ಒಟ್ಟು ವರ್ಗಾವಣೆ	ಅವಧಿ ಮುಗಿದ ಮೇಲಿನ ವರ್ಗಾವಣೆ	ಅವಧಿಗಿಂತ ಮೊದಲಿನೇ ವರ್ಗಾವಣೆ
ಪ್ರಾಧ್ಯಾಪಕರು	2	2	—
ಉಪಪ್ರಾಧ್ಯಾಪಕರು	3	3	—
ಉಪನ್ಯಾಸಕರು	1	—	1
ವೈದ್ಯಾಧಿಕಾರಿ ದರ್ಜೆ 2	2	2	—
ವೈದ್ಯಾಧಿಕಾರಿ ದರ್ಜೆ 3	23	17	6
ಒಟ್ಟು	31	24	7

(ಆ) ವರ್ಗಾವಣೆ ಮಾಡುವಾಗ ಅಧಿಕಾರಿಗಳ ಪೂರ್ವ ಅವಧಿ, ಬೇಡಿಕೆ ಮತ್ತು ಸಾರ್ವಜನಿಕ ಹಿತ ದೃಷ್ಟಿಯನ್ನು ಅನುಸರಿಸಲಾಗಿದೆ.

(ಇ) (ಎ) ವೈದ್ಯಕೀಯ ಶಿಕ್ಷಣ ಇಲಾಖೆ

ಸಾಧಾರಣವಾಗಿ 68,125 ರೂ.ಗಳು.

(ಬಿ) ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸೇವೆಗಳು

ಅಂದಾಜು ನೆಚ್ಚು 1,85,000 ರೂ.ಗಳು

(ಸಿ) ಭಾರತೀಯ ವೈದ್ಯಪದ್ಧತಿ ಮತ್ತು ಹೋಮಿಯೋಪತಿ,

ಅಂದಾಜು ವೆಚ್ಚ 4,000 ರೂ.ಗಳು

(ನಿಖರವಾದ ವೆಚ್ಚದ ಪ್ರಮಾಣ ಆವರಣದ ಅಂತಿಮ ಪ್ರಯಾಣ ಭತ್ಯೆಯ ಬಿಲ್ಲುಗಳು ಪಾವತಿಯಾದ ನಂತರ ತಿಳಿಯುತ್ತದೆ).

ಶ್ರೀ ಧನಂಜಯ ಕುಮಾರ್.—ಈ ಅರ್ಧಕ ವರ್ಷದಲ್ಲಿಯೇ ಮತ್ತು ಅಧಿಕಾರಿಗಳನ್ನು ವರ್ಗಾವಣೆ ಮಾಡತಕ್ಕಂಥ ಆಲೋಚನೆ ಸರ್ಕಾರಕ್ಕೆ ಇದ್ದಿರಬೇಕು? ಅವಧಿಪೂರ್ವ ವರ್ಗಾವಣೆಗಳನ್ನು ಸಂಬಂಧಪಟ್ಟ ಮಂತ್ರಿಗಳೇ ಮಾಡಬೇಕೆಂಬುದು ಸರ್ಕಾರದ ನೀತಿಯಾಗಿದೆಯೇ? ಈಗ ಅಗಿರತಕ್ಕ ಪ್ರತಿಯೊಂದು ವರ್ಗದಲ್ಲೂ ತಾವೇ ಸ್ವತಃ ನೋಡಿ ಮಾಡಿದ್ದೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಸರ್ಕಾರದ ಮುಂದೆ ವರ್ಗ ಮಾಡತಕ್ಕ ವಿಚಾರ ಇಲ್ಲ. ಅವಧಿಪೂರ್ವ ವರ್ಗಾವಣೆಗಳನ್ನು ಆದಷ್ಟು ಕಡಿಮೆ ಮಾಡಬೇಕೆಂಬುದೇ ಸರ್ಕಾರದ ಉದ್ದೇಶವಾಗಿದೆ.

ಈಗ ಆಗರತಕ್ಕ ವರ್ಗಾವಣೆಗಳಲ್ಲಿ ಬಹುತೇಕ ಎಲ್ಲಾ ಕೆಸುಗಳನ್ನು ನಾನೇ ಪರೀಕ್ಷಿಸಿ ಮಾಡಿದ್ದೇನೆ. ಕೆಲವನ್ನು ದೂರುಗಳ ಮೇಲೆ, ಕೆಲವನ್ನು ರಿಕ್ಲೈಮ್ ಮೇಲೆ, ಕೆಲವನ್ನು ಇಲಾಖೆಯ ದೃಷ್ಟಿಯಿಂದ ಮಾಡಲಾಗಿದೆ.

ಶ್ರೀ ಧನಂಯ ಕುಮಾರ್.—ಮಾನ್ಯ ಅಧ್ಯಕ್ಷರೇ, ಹಿಂದಿನ ಸರ್ಕಾರ ವರ್ಗಾವಣೆ ಮಾಡಿರುವುದರಲ್ಲಿ ಕೆಲವೊಂದು ತೊಂದರೆಗಳು ಆಗಿವೆ ಎನ್ನುವುದನ್ನು ಭಾವಿಸಿಕೊಂಡು ಮಾಡಿದೀರಾ? ನಿಗದಿಯಾದ ಆದಧಿ ಮುಗಿದಿದ್ದರೂ ಕೆಲವರನ್ನು ವರ್ಗ ಮಾಡಬೇಕೆಂದು ಇರುವುದಕ್ಕೆ ಕಾರಣವೇನು?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಕೆಲವರನ್ನು ಆದಧಿ ಮುಗಿದರೂ ವಿವಿಧಾಂಶಗಳ ವಿತರಣೆಯಿಂದ ಹಾಗೂ ಕಾಲೇಜಿನಲ್ಲಿ ಪಾಠ ಪ್ರವಚನಗಳು ನಡೆಯಬೇಕೆಂಬ ದೃಷ್ಟಿಯಿಂದ ಪ್ರಾಂಶುಪಾಲಕರನ್ನು ವರ್ಗಾವಣೆ ಮಾಡಿರುವುದಿಲ್ಲ. ಹಿಂದಿನ ಸರ್ಕಾರದವರು ವರ್ಗಾವಣೆ ವಿಷಯದಲ್ಲಿ ನನ್ನ ಇಲಾಖೆಗೆ ಸಂಬಂಧಪಟ್ಟಂತೆ ಅನ್ಯಾಯ ಮಾಡಿರುವುದು ಕಂಡುಬಂದಿಲ್ಲ. ಈಗ ನಾವು ಬಹುತೇಕವಾಗಿ ರಿಕ್ಲೈಮ್ ಮೇಲೆ ಮಾಡಿದ್ದೇವೆ.

ವಿಷಯ : ಸಾಗರ ಟೌನಿನಲ್ಲಿ ಸಾರ್ವತ್ರಿಕ ಆಸ್ಪತ್ರೆ.

ಪ್ರ. 252 (63) ಶ್ರೀ ಎಲ್. ಟಿ. ತಿಮ್ಮಪ್ಪ ಹಗಡೆ (ಸಾಗರ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಶಿವಮೊಗ್ಗ ಜಿಲ್ಲೆಯ ಸಾಗರ ನಗರದಲ್ಲಿರುವ ಜನರಲ್ ಆಸ್ಪತ್ರೆ ಸಾಕಷ್ಟು ಪರಿಪೂರ್ಣವಾಗಿಲ್ಲವೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;

(ಆ) ಹಾಗಿದ್ದಲ್ಲಿ ಈ ಆಸ್ಪತ್ರೆಯ ವಾಸಿಗಳ ಪ್ರಮಾಣ ಎಷ್ಟು ಮತ್ತು ಈ ಆಸ್ಪತ್ರೆಗೆ ಬರುವ ಹೊರ ರೋಗಿಗಳ ಹಾಗೂ ಒಳರೋಗಿಗಳ ಸಂಖ್ಯೆ ಎಷ್ಟು (3 ವರ್ಷದ ಮಾಹಿತಿ ಒದಗಿಸುವುದು);

(ಇ) ಈ ಆಸ್ಪತ್ರೆಗೆ ವಾಸಿಗಳ ಸಂಖ್ಯೆ ಹೆಚ್ಚಿಸಲು ಮತ್ತು ವಿಶೇಷ ತಜ್ಞರುಗಳನ್ನು ಒದಗಿಸಲು ಆ ಭಾಗದ ಜನತೆಯ ಒತ್ತಾಯವನ್ನು ಸರ್ಕಾರದವರು ಗಮನಿಸಿದಾರೆಯೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ಬಂದಿದೆ.

(ಆ) ಹಾಸೀಯ ಸಂಖ್ಯೆ—88

ದಿನವೂ ಹೊರರೋಗಿಗಳ ಸರಾಸರಿ ವಾಚರಾತಿ:—

1980	237.17
1981	272
1982	295.1

ದಿನವೂ ಒಳರೋಗಿಗಳ ಸರಾಸರಿ ಸಂಖ್ಯೆ:—

1980	114
1981	135
1982	144

(ಇ) ಹೌದು.

ಶ್ರೀ ಎಲ್. ಟಿ. ತಿಮ್ಮಪ್ಪ ಹಗಡೆ.—ಸ್ವಾಮಿ, ನನ್ನ (ಅ) ಪ್ರಶ್ನೆಗೆ ಉತ್ತರವಾಗಿ ಸಾಗರದ ಜನರಲ್ ಆಸ್ಪತ್ರೆಯಲ್ಲಿ 88 ಹಾಸಿಗೆ ಇದ್ದೆಯೆಂದು ಹೇಳಿದ್ದೀರಿ. ಜನರಲ್ ಆಸ್ಪತ್ರೆಗೆ ಇದ್ದುದು ಐ.ಪಿ.ಪಿ.ಗೆ 24 ಮತ್ತು ಕೆ.ಎಫ್.ಟಿ.ಗೆ 14 ಹಾಸಿಗೆಗಳು. ಇಲ್ಲಿಗೆ ಔಷಧಿ ಸರಬರಾಜು ಇಲ್ಲ, ಸಿಬ್ಬಂದಿ ಇಲ್ಲ. ಆದ್ದರಿಂದ ಇದರ ಬಗ್ಗೆ ತಾವು ಗಮನ ದರಿಸಿ ಇರತಕ್ಕ ಎಲ್ಲಾ ಹಾಸಿಗೆಗಳಿಗೂ ಅಹಾರ, ಔಷಧಿ ಮತ್ತು ಸಿಬ್ಬಂದಿಯನ್ನು ಒದಗಿಸುವ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೀರಾ?

ಇನ್ನು ಎರಡನೆಯದಾಗಿ, ಅಲ್ಲಿ ಹಂದಿಗೊಡು ಕಾಯಿಲೆ, ಕೆ.ಎಫ್.ಟಿ. ಕಾಯಿಲೆ ಇರುವುದರಿಂದ, ಒಳರೋಗಿಗಳ ಸಂಖ್ಯೆ ಜಾಸ್ತಿಯಾಗಿದೆ ಎಂಬುದನ್ನು ತಾವೇ ಒಪ್ಪಿಕೊಂಡಿದ್ದೀರಿ. ಆದ್ದರಿಂದ ಈ ಹಾಸಿಗೆಗಳ ಸಂಖ್ಯೆಯನ್ನು ಎಷ್ಟಕ್ಕೆ ಹೆಚ್ಚು ಮಾಡುತ್ತೀರಿ ಎಂಬುದನ್ನು ವಿಚಿತವಾಗಿ ಹೇಳಬೇಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸಾಗರ ತಾಲ್ಲೂಕಿನಲ್ಲಿ ಕೆ.ಎಫ್.ಟಿ. ರೋಗ ಮುಕ್ತ ಹಂದಿಗೊಡು ರೋಗ ಇದ್ದೆಯೆಂದು ಕಂಡುಬರುತ್ತಿದೆ. ಕೆ.ಎಫ್.ಟಿ. ಮತ್ತು ಐ.ಪಿ.ಪಿ. ಒಳರೋಗಿಗಳಿಗೆ ಸಂಬಂಧಪಟ್ಟಂತೆ ಕೊಡುತ್ತಿರುವ ಔಷಧಿ ಸಾಕಷ್ಟು ಸರಬರಾಜಿಲ್ಲ. ಮತ್ತು ಸಿಬ್ಬಂದಿ ಕೂಡ ಕಡಿಮೆ ಇದೆ ಎಂಬ ವಿಚಾರ ಸರ್ಕಾರದ ಗಮನಕ್ಕೆ ಬಂದಿದೆ. ಆದಷ್ಟು ಬೇಗ ಈ ತೊಂದರೆಯನ್ನು ಸರಿಪಡಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

ಇನ್ನು ಎರಡನೆಯ ಪ್ರಶ್ನೆಗೆ ಉತ್ತರವಾಗಿ ಹೇಳುವುದಾದರೆ 88 ಹಾಸಿಗೆಗಳು ಇರುವುದನ್ನು 100 ಹಾಸಿಗೆಗಳಿಗೆ ಹೆಚ್ಚಿಸಬೇಕೆಂದು ಸರ್ಕಾರ ಯೋಚನೆ ಮಾಡುತ್ತಿದೆ. ಇದರ ಬಗ್ಗೆ ಆದಷ್ಟು ಬೇಗ ಕ್ರಮ ತೆಗೆದುಕೊಳ್ಳುತ್ತೇವೆ.